



## سوال

(37) سنتوں کے بعد دعا کرنا بدعت ہے

## جواب

السلام علیکم ورحمۃ اللہ وبرکاتہ

سنتوں کے بعد بھیسنت اجتماعی دعا کرنا بدعت ہے یا نہیں؟ ہمیں بیان شافعی کے ساتھ وضاحت فرمائیں۔ جزاکم اللہ خیرا۔ (اخو کم حنظلہ)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہم کہتے ہیں بھیسنت اجتماعی سنتوں کے بعد دعا کرنا ان قبیح بدعات میں سے ہے کہ جس کے کرنے والا حقیقتہً بدعتی بن جاتا ہے۔ مسلمان حکمرانوں پر واجب ہے کہ انہیں عبرت ناک سزا دیں۔ تاکہ وہ اس تریک بدعت سے باز آجائیں، چولپنے ضمن میں اور بہت ساری بدعات لیے ہوئے ہیں کیوں کہ ہم ان میں ان چند امور کا مشاہدہ کرتے ہیں پھلا امر: یہ لوگوں سے دین میں ڈرتے ہیں اور یہ شرک ہے جیسے اللہ تعالیٰ نے فرمایا: (فلا تتخو الناس واخشونی) (اب تمہیں چاہیے کہ لوگوں سے نہ ڈرو اور صرف میرا ڈر رکھو) (مانہہ: 44)۔

دوسرا امر: اس قبیح بدعت پر ان کا التزام کرنا حالانکہ علماء نے کہا ہے کہ مستحب کا التزام معصیت ہے جیسے عبداللہ بن مسعود نے فرمایا: تم میں سے کوئی اپنی نماز میں شیطان کا حصہ مقرر نہ کرے اپنے اوپر یہ ضروری خیال کرے کہ دائیں طرف سے ہی پھرے گا میں نے رسول اللہ ﷺ کو اکثر بائیں طرف سے پھرتے دیکھا۔ (بخاری: 1: 118) (مسلم: 1: 247) (مشکوٰۃ: 1: 87)۔

اور علی القاری نے (مرقاۃ: 2: 353) میں کہا ہے: ”اور اس میں ہے جو امر مندوب پر اصرار کرتا ہے اور اسے ضروری سمجھتا ہے اور رخصت پر عمل نہیں کرتا اسے شیطان نے گمراہ کر دیا ہے تو منکر اور بدعت پر اصرار کرتا ہے تو اس کا حال ہوگا۔

اسی طرح بخاری پر سہارنפורی کے حاشیہ میں بھی ہے۔ حافظ نے (فتح الباری: 2: 270) میں کہا ہے کہ ابن المنیر کہتے ہیں مندوبات کا مرتبہ بڑھا دیا جائے تو بدل کر منکرات بن جاتی ہیں۔ الخ۔

تیسرا امر: وہ دعا کی شروط کا لحاظ کرتے ہوئے دعا نہیں کرتے بلکہ ہاتھ ہی اٹھاتے ہیں۔

چوتھا امر: وہ اونچی آواز سے دعا کرتے ہیں جو بلا خلاف بدعت ہے۔

پانچواں امر: وہ زیادہ چیخنے کی وجہ سے مسبو قین کی نماز میں غل ہوتے ہیں اُس میں اور بھی مفاسد ہیں۔ جاننا چاہیے کہ دعا عبادت ہے بلکہ عبادت کی جڑ ہے اور علماء کا اتفاق ہے کہ



عبادت توقیف اور اتباع پر مبنی ہے اور خواہش اور ابتداء پر نہیں۔ توجہ بحیثیت اجتماعی دعا کرتا ہے اس سے ہم کتاب و سنت کی دلیل کا مطالعہ کرتے ہیں اُسے اگر نوح علیہ السلام بھی مل جائے تو اپنی اس بجمت کے لیے دلیل نہیں لاسکتا سوائے جملات اور تشابہات کے یہی اہل زیغ و ضلال کا کام ہے اور کی دلیل کا پکڑنا نبی کے اس قول سے کہ (الدعاء مخ العبادۃ) ”دعا عبادت کا مغز ہے“ تو اس کے ضعیف ہونے کی دو وجہیں ہیں۔

پہلی وجہ: یہ حدیث ان الفاظ کے ساتھ ضعف ہے (ترمذی: 2: 175) میں لاتے ہیں اور اس میں ابن لہیعہ ہے جو سنیء الحفظ ہے جیسے (مشکوٰۃ: 1: 194 رقم: 3231) میں ہے اور صحیح: ”دعا ہی عبادت ہے“ یہ روایت کیا ہے اسے احمد ترمذی اور ان کے علاوہ دیگر آئمہ نے۔ مراجعہ کریں (مشکوٰۃ: 194)۔

دوسری وجہ: دعا جب عبادت ہوتی تو ہم پہلے کہہ چکے ہیں عبادت اتباع پر مبنی ہے ابتداء پر نہیں اُس سے تو تمہاری تردید باتفاق ہوگئی۔ اور ان کا استدلال عائشہ رضی اللہ عنہا کی حدیث سے کہ وہ فرماتی ہیں نبی ﷺ جب سلام پھیرتے تو نہیں بیٹھتے تھے مگر اس قدر کہ وہ کہتے ”اے اللہ تو سلام ہے تجھ ہی سے سلامتی ہے تو برکت والا ہے اے بزرگی اور کرامتوں والے“ (صحیح مسلم: 1: 218)

تو اس حدیث میں ان کے لیے کوئی دلیل نہیں۔ صحیح احادیث رسول اللہ ﷺ میں کوئی تعارض نہیں ہوتا لیکن وہ نہیں سمجھتے۔

صحیح مسلم: 1: 219) میں کعب بن عجرہ سے روایت ہے وہ روایت کرتے ہیں رسول اللہ ﷺ سے آپ نے فرمایا: نماز کے پیچھے کئے جانے والے کلمات ہیں جن کے کہنے والا یا کرنے والا محروم نہ ہوگا فرض نماز کے بعد تینتیس بار سبحان اللہ اور تینتیس بار الحمد للہ اور چونتیس بار اللہ اکبر امر بقرہ کریں (مشکوٰۃ: 1: 89) باب الذکر بعد الصلاة اور صحیح (بخاری: 1: 117) و (صحیح مسلم: 1: 218) مغیرہ بن شعبہ سے روایت ہے کہ یقیناً نبی ﷺ فرض نماز کے بعد کہا کرتے تھے۔ (لا الہ الا اللہ وحده لا شریک له الملك وله الحمد وهو على كل شىء قدير اللهم لا مانع لما اعطيت ولا معطي لما منعت ولا ينفع ذا الجح منک الجح)

(اللہ کے سوا کوئی معبود نہیں وہ اکیلا ہے اس کا کوئی شریک نہیں اسی کی بادشاہی ہے اسی کے لیے تعریفیں ہیں اور وہ ہر چیز پر قادر ہے اے اللہ جو تودے اسے کوئی روکنے والا نہیں اور جو تو روک لے اسے کوئی دینے والا نہیں اور مالدار کو اس کا مال تجھ سے کوئی فائدہ نہیں دے سکتا) تو بہت ساری احادیث سے فرض نماز کے بعد پڑھنے کی بہت سی دعائیں ثابت ہیں۔ جب علماء نے اس میں غور و فکر کر کے کہا ہے کہ حدیث عائشہ کا ان احادیث کے ساتھ کوئی تعارض نہیں کیوں کہ اس کا معنی یہ ہے قبلہ روح ہو کر آپ ﷺ بمقدار ”اللهم انت السلام“..... لیکن کے ہی بیٹھے ہیں۔ اور پھر مقتدیوں کی طرف منہ کر کے یہ اذکار اور ادعیہ پڑھا کرتے تھے جو احادیث میں ہے۔

یہ معنی مولانا سندھی حنفی نے حاشیہ مسلم: (1: 218) اور مولانا انور شاہ کشمیری نے فیض الباری میں ذکر کیا ہے۔ اس کے علاوہ ان کے پاس کوئی دلیل نہیں۔

اور اس کے بدعت ہونے کے بہت دلائل ہیں:

پہلی دلیل: نبی ﷺ اور صحابہ رضی اللہ عنہم سے ثابت نہیں بلکہ تینوں قرون مفضلہ میں اس حیثیت کے ساتھ نہیں پائی جاتی اور یہ سب مسلمان جانتے ہیں کہ نبی ﷺ کی اتباع جیسے کرنے میں ہوتی ہے اسی طرح ترک کرنے میں ہوتی ہے جیسے کہ مسئلہ نمبر 1: میں گزر چکا رجوع کریں۔

دوسری دلیل: ان کا کہنا کہ نبی ﷺ سنتیں گھر میں پڑھتے تھے اس لیے انہوں نے دعا نہیں کی تو ہم کہتے ہیں کہ تم نے دو جگہ سنت کی مخالفت کی ہے۔

پہلی جگہ: نفلی نماز گھر میں افضل ہے یہ بڑی فضیلت تم نے ترک کر دی۔

دوسری جگہ: اس کی جگہ تاریک بدعت لے آئے۔

تیسری دلیل: قبیح سنت علماء نے اس بدعت کی تردید فرمائی ہے بخلاف اہل بدعت کے لیکن ان کا کوئی اعتبار نہیں پہلے ہمارے شیخ السید عبدالسلام حفظہ اللہ کی (التبیان



ص: 192) دیکھیں انہوں نے دعا کی اس حیثیت بڑی اچھی تردید فرمائی ہے اور فرض نماز کے بعد دعا کے بارہ میں مفتی کفایت اللہ کا رسالہ ”النفائس المرغوبہ“ دیکھیں۔ 0

امام ابن قیم (زاد المعاد: 1: 87) میں طراز میں کہ نماز سے سلام پھیرنے کے بعد قبلہ روح مستعدیوں کی طرف منہ کر کے دعائیں کرنی یہ رسول اللہ ﷺ کا طریقہ سر سے سے ہے ہی نہیں نہ ہی آپ سے براہت صحیح یا حسن مروی ہے اور خصوصاً عصر فجر کی نماز میں آپ ﷺ نے کیا نہ ہی صحابہ میں سے کسی نے رہنمائی فرمائی اسے ان کے بعد اگر کسی نے لہجا سمجھا ہے تو سنت کے بدلے میں لہجا سمجھا ہے۔ واللہ اعلم۔

اور نماز کے متعلق اکثر دعائیں آپ نے نماز ہی میں کی ہیں۔ اور نماز ہی میں کرنے کا آپ ﷺ نے حکم دیا ہے اور نمازی کے حال کے لائق یہی ہے تو وہ جب تک نماز میں ہوتا ہے تو اس کی طرف متوجہ ہو کر مناجات کرتا ہے جب سلام پھیرتا ہے تو مناجات منقطع ہو جاتی ہے اور اللہ تعالیٰ ما قرب اور امی کے آگے کھڑا ہونا ختم ہو جاتا ہے تو جب اللہ کی طرف اس کی توجہ ہوتی ہے اور وہ اس سے قریب ہو کر مناجات کرتا ہے اس وقت دعائیں ترک کر دے اور جب اس سے منہ پھیر لے پھر دعائیں کیسے کرتا ہے؟ اس میں شک نہیں کہ نمازی کے لیے اس کے برعکس ہی حالت بہتر ہے لیکن یہاں ایک لطیف نکتہ ہے اور وہ یہ ہے کہ جب نمازی نماز سے فراغت کے بعد اللہ کا ذکر کرتا ہے [لا الہ الا اللہ سبحان اللہ الحمد للہ اور اللہ اکبر] اور دیگر مشروع اذکار پڑھتا ہے تو اس کے لیے مستحب ہے کہ درود پڑھ کر جو چاہیے دعا مانگے۔

اور یہ دعا اس دوسری عبادت کے بعد ہوگی نماز کے بعد نہیں یقیناً جو اللہ کا ذکر کرے اس پر حمد و ثنا پڑھے اور نبی ﷺ پر درود پڑھے تو اس کے بعد اس کی دعا قبول ہوتی ہے جیسے حدیث فضالہ بن عبید میں ہے جب تم میں سے کوئی نماز پڑھے اور اللہ کی حمد و ثنا کرے اور نبی ﷺ پر درود پڑھے پھر اسے چاہیے کہ مرضی کی دعا کرے ترمذی نے کہا ہے کہ حدیث صحیح ہے۔

اور (فتاویٰ حنیفیہ کبار العلماء: 1: 241-242-244) میں ہے۔

س: بعض لوگ نماز کے بعد جہر ادا کرتے ہیں اور کثرت دعا کرتے ہوئے ترم کے ساتھ الفاظ سناتے ہیں اور ایسا نہ کرنے والوں کی کفر کی طرف نسبت کرتے ہیں اور اسی طرح سنتوں کے بعد اجتماعی طور پر لازمی طور پر کرتے ہیں اور اس علم کو اسلام اور اہل سنت کے شعائر میں سے سمجھتے ہیں اور اس عمل کی مخالفت کرنے والوں کو اہل نہیں سمجھتے۔ دلیل کے ساتھ شریعت بیضاء کے حکم کی وضاحت فرمائیں۔

ج: پانچوں نمازوں اور سنتوں کے بعد جہر ادا کرنا اور اس کے بعد ہمیشہ دعا کرنا بدعت منکرہ ہے کیونکہ ﷺ اور صحابہ سے ثابت نہیں جو فرض نمازوں اور سنن رواتب کے بعد اجتماعی طور پر دعا کرتا ہے وہ اس عمل میں اہل سنت والجماعت کا مخالفت ہے اور جو اس کا مخالفت ہو اور نہ عمل نہ کرتا ہو اسے برا سمجھنا کافر کنایا یہ کہنا کہ وہ اہل سنت والجماعت نہیں یہ جہالت ہو گمراہی ہے اور حقائق کو بدلنا ہے۔

اسی طرح ایک دوسرے سوال کے جواب میں یہ لکھا ہے امام کے سلام پھیرنے کے بعد بیک آواز اونچی آواز سے اجتماعی عا کرنے کی ہمیں کوئی دلیل معلوم نہیں جس سے اس عمل کا مشروع ہونا ثابت ہوتا ہو۔ فرض نمازوں کے بعد ہاتھ اٹھا کر دعا کرنا نہیں چاہیے امام اکیلا کرے یا امام مقتدی مل کر کریں بلکہ یہ بدعت ہے کیونکہ یہ بنی ﷺ سے مستقول نہیں اور نہ آپ کے صحابہ سے اس کے بغیر دعا کرنے میں کوئی حرج نہیں کیونکہ اس کے بارے میں بعض حدیثیں وارد ہیں۔

اور (1: 257) میں ہے اسی طرح عبادات توقیف پر مبنی ہیں تو ان عبادات کا اصل کے اعتبار سے اور عدو حالت اور مکان کے اعتبار سے مشروع ہونے کی بات دلیل شرعی کے بغیر کرنی جائز نہیں جو اس پر دلالت کرے اور ہمیں اس کے بارے میں نبی ﷺ سے سنت معلوم نہیں نہ آپ کا قول نہ فعل اور نہ تقریر بھلائی رسول اللہ ﷺ کے طریقے کی اتباع میں ہے اور آپ کا طریقہ اس باب میں وہی ہے جو دلائل سے ثابت ہے جو سلام کے بعد آپ کرتے تھے اسی پر دلالت کرتا ہے اور آپ کے خلفاء صحابہ تابعین اس پر عمل پیرا رہے اور جو آپ کے طریقے کے خلاف کوئی نئی چیز نکالے گا وہ اس پر رد ہے۔ نبی ﷺ نے فرمایا ہے: [من عمل عملایس علیہ امرنا فخوروا] (جس نے کوئی عمل کیا جس پر ہمارا امر نہیں وہ مردود ہے)



تو جو امام سلام کے بعد دعا کرتا ہے اور مقتدی سے اس کی دعا پر آمین کہیں اور سب ہاتھ اٹھائے ہوئے ہوں تو ان سے دلیل کا مطالبہ کیا جائیگا جس سے ان کا عمل ثابت ہو ورنہ وہ انہی پر رد ہوگا یہ بات سمجھ لینے کے بعد ہم نے بنی ﷺ کی ہدی سے کچھ بیان کرتے ہیں اس میں سے یہ ہے کہ جب آپ سلام پھیرتے تو استغفر اللہ تین بار کہتے اور پھر کہتے ”اللهم انت السلام ومنك السلام تباركت يا ذا الجلال والاكرام“

امام اوزاعی کو کہا گیا استغفار کیسے ہے؟ انہوں نے کہا ”استغفر اللہ استغفر اللہ کہے یہ روایت مسلم ترمذی اور نسائی نے کی ہے لیکن نسائی نے کہا ہے ”یقیناً رسول اللہ نماز سے پھیرتے تھے“ آگے حدیث ذکر کی۔

اور ابو داؤد کی روایت میں ہے کہ رسول اللہ ﷺ جب اپنی نماز سے پھرنے کا ارادہ کرتے تو تین بار استغفر اللہ کہتے پھر کہتے: ”اللهم انت السلام ومنك السلام تباركت يا ذا الجلال والاكرام“ ابو داؤد اور نسائی کی روایت میں اسی طرح ہے پھر اس نے ذکر کیا ’(لا اله الا الله وحده لا شريك له له الملك وله الحمد) اور معروف تسبیحات اور کے علاوہ دعائیں جو رسول اللہ ﷺ فرمائی تھیں کے بعد پڑھتے تھے۔ مزید تفصیل کے لیے مشکوٰۃ اور کتب حدیث کا مطالعہ کریں۔

اور (السنن والمہندعات ص: 70) میں ہے چودھواں باب سلام کے بعد کی بدعات میں نماز سے سلام پھیرنے کے بعد کٹھے اونچی آواز سے استغفار کہنا بدعت ہے اور سنت ہر ایک کا اپنے دل میں استغفار کہنا ہے اور استغفار کے بعد ”یا رحم الرحمن“ کٹھے کہنا بدعت ہے یہ اس ذکر کا محل نہیں اور سنتیں فرض کے ساتھ بغیر فصل کے پڑھنا منع ہے جیسے حدیث مسلم میں ہے رسول اللہ ﷺ نے ہمیں یہ حکم دیا کہ ہم ایک نماز کو دوسری نماز کے ساتھ نہ ملائیں۔ یہاں تک ہم درمیان میں بات کریں یا (ادھر ادھر) نکل جائیں اور نہیں ظاہر میں حرمت کے لیے ہے۔

میں کہتا ہوں: حدیث میں رد ہے ان لوگوں کا جو کہتے ہیں کہ سنتیں فرض کے ساتھ متصل پڑھنی سنت ہے بلکہ یہ معصیت ہے۔ یہ لوگ احادیث کے درمیان تطبیق نہ جان سکے۔ جیسے شرنبلالی نے نور الایضاح میں شامی نے رد المحتار میں اور مبتعین کے سرخیل واجوی نے بصائر میں کہا ہے۔ اور (السلسلہ الصیححہ: 1 162 رقم: 102) میں ہے نماز کے پیچھے پڑھے جانے والے کلمات ہیں جنہیں ہر نماز کے بعد کہنے والا یا کرنے والا محروم نہیں ہوتا، تینتیس بار سبحان اللہ، تینتیس بار الحمد للہ، چونتیس بار اللہ اکبر کہنا ہے اسے مسلم ابو عوانہ، نسائی، ترمذی، بیہقی وغیرہ نے عبد الرحمن بن ابی لیلیٰ عن کعب بن عجرہ مرفوعاً روایت کیا ہے ”معتقات“ وہ کلمات جو نماز کے بعد کہے جاتے ہیں المعقب جو کسی کے پیچھے آئے۔

میں کہتا ہوں: حدیث نص ہے اس بات پر کہ ذکر فرض نماز کے فوراً بعد ہے اسی طرح دیگر اور اوچھیلے ذکر ہو چکے خواہ اس فرض نماز کے بعد سنتیں ہوں یا نہ ہوں۔ اور مذاہب والوں میں سے جس نے کہا ہے کہ یہ اور سنتوں کے بعد ہیں ان کے پاس کوئی دلیل نہیں اور وہ اس حدیث اور اس جیسی دیگر احادیث کے مخالف ہیں جو مسئلہ میں نص ہیں۔

پھر (1 333) میں کہا ہے کہ نماز کے بعد اذکار آپ ہر فرض سے سلام پھیرنے کے بعد کہا کرتے تھے [لا اله الا الله وحده لا شريك له له الملك وله الحمد يحيي ويميت وهو حي لا يموت بيده الخیر وهو على كل شئ قدير] ”اللہ کے سوا کوئی معبود نہیں وہ اکیلا ہے اس کا کوئی شریک نہیں اسی کی بادشاہی ہے اور اسی کے لیے تعریفیں ہیں زندہ کرتا ہے اور مارتا ہے وہ زندہ ہے اس کو موت نہیں آتی اس کے ہاتھ میں بھلائی ہے اور وہ ہر چیز پر قادر ہے“ (تین بار) [اللهم لا مانع لما اعطيت ولا معطي لما منعت ولا ينفع ذا الجحدم منك الجحدم]

(اللہ جو تو دے اسے کوئی روکنے والا نہیں اور جو تو روک لے اسے کوئی دین والا نہیں اور مال والے کو تجھ سے مال کوئی فائدہ نہیں دے گا)۔ روایت کیا ہے اسے بخاری، مسلم وغیرہ نے۔

پھر کہا اس حدیث سے فرض نماز کے بعد اس ذکر کی مشرود عیت ثابت ہوتی ہے اور جو ”اللهم انت السلام ومنك السلام تباركت يا ذا الجلال والاكرام“ کے علاوہ (دوسرے اور ادکی) عدم مشرود عیت کے قائل ہیں وہ اس کی فضیلت سے محروم ہیں۔ اور کہتے ہیں کہ اس کے علاوہ اور اور سنتوں کے بعد پڑھے جائیں اس حدیث میں ان پر صریح رد ہے جس کا کوئی جواب نہیں۔



ابن عابدین نے (رد مختار: 1 557-558) میں کہا ہے کسی ذکر کا ایک وقت کے ساتھ خاص کرنا جو شرع میں وارد نہ ہو غیر مشروع ہے اور ذکر اونچی آواز سے کرنا بدعت ہے اور رسول اللہ ﷺ کا نہ کرنا کراہت کی دلیل ہے کیونکہ وہ عبادت کے حریص تھے اور ان کا ایک بار بھی نہ کرنا کراہت کی دلیل ہے۔ اور (1 356) میں اس مسئلے سے متعلق بعض بدعات ذکر کی ہیں۔ پھر میں نے دیکھا علامہ مبارک پوری نے تحفۃ الاحوذی شرح الترمذی (1 245) میں دعا بعد الفرض کے جواز پر احادیث سے استدلال کیا ہے۔

پہلی حدیث: جسے (حافظ ابن کثیر: 3 172) اپنی تفسیر میں نکالا ہے وہ کہتے ہیں کہ ابن ابی حاتم نے کہا انہیں حدیث بیان کی ابو معمر المقرنی نے وہ کہتے ہیں مجھے حدیث بیان کی عبدالوارث نے وہ کہتے ہیں ہمیں حدیث بیان کی علی بن زید نے سعد بن المسیب سے انہوں نے ابو ہریرہ سے کہ رسول اللہ ﷺ کے بعد ہاتھ اٹھائے اور آپ ﷺ قبلہ روتھے پس فرمایا: اے اللہ ولید بن ولید اور عیاش بن ابی ربیعہ اور سلمہ بن حشام اور وہ کمزور مسلمان جنہیں کوئی حیلہ نہیں آتا اور نہ ہی انہیں راستہ ملتا ہے ان کو کافروں کے چنگل سے نجات دے۔

ابن جریر کہتے ہیں انہیں حدیث بیان کی ثنی نے انہیں حدیث بیان کی حجاج انہیں حدیث بیان کی حماد علی بن زید سے انہوں نے عبداللہ یا ابراہیم بن عبداللہ القرشی سے اس نے ابو ہریرہ سے کہ بنی ﷺ ظہر کی نماز کے بعد دعا کرتے تھے اے اللہ ولید بن ولید کو نجات دے..... اس حدیث کا اس سند کے علاوہ بھی صحیح میں شاید ہے انتہی۔ لیکن اس کی سند میں علی بن زید بن جدعان ہے اور مستحکم فیہ ہے اور اس میں تاویل کا بھی احتمال نہیں۔

دوسری حدیث: وہ حدیث جسے روایت کیا محمد بن یحییٰ اسلمی نے وہ کہتا ہے میں نے ابن زبیر کو دیکھا کہ انہوں نے دیکھا کہ ایک شخص نماز سے فراغت کے بعد ہاتھ اٹھائے ہوئے ہے جب وہ دعا سے فارغ ہوا تو کہا کہ رسول اللہ ﷺ نماز سے فارغ ہو کر ہاتھ نہیں اٹھایا کرتے تھے روایت کیا اسے طبرانی نے صحیح میں کہتے ہیں راوی اس کے ثقہ ہیں جیسے (مجمع: 1 169) میں کہا ہے اور امام سیوطی نے فض الوعاء میں ذکر کیا ہے۔

تیسری حدیث: ابن سنی نے (عمل الیوم واللیلہ میں رقم: 138) انس بن مالک کی روایت سے ذکر کیا ہے وہ نبی ﷺ سے روایت کرتے ہیں آپ ﷺ نے فرمایا: نہیں ہے کوئی بندہ جو ہر نماز کے بعد ہاتھ پھیلا کر کہے اے اللہ اے میرے معبود ابراہیم علیہ السلام کے معبود الحدیث۔ اس میں عبدالعزیز بن عبدالرحمن بالکل ضعیف ہے اور اس میں خصیف بن عبدالرحمن ہے اور وہ بھی ضعیف ہیں۔

چوتھی حدیث: اسود عامری اپنے والد سے روایت کرتے ہیں وہ کہتے ہیں کہ میں نے رسول اللہ ﷺ کے ساتھ فجر کی نماز پڑھی سلام پھیر کر آپ ﷺ پلٹے اور ہاتھ اٹھا کر دعا کی الحدیث روایت کیا ہے ابن ابی شیبہ نے مصنف میں اس طرح بعض نے بغیر سند کے ذکر کیا ہے اور اسے مصنف کی طرف منسوب کیا ہے مبارک پوری کہتے ہیں: میں نے اسے نہیں دیکھا واللہ اعلم یہ کیسے ہوگی صحیح ہوگی یا ضعیف۔

میں کہتا ہوں: مجھے (مصنف: 1 302) میں ملی ہے اسود عامری اپنے والد سے ان الفاظ کے ساتھ روایت کرتے ہیں وہ کہتے ہیں میں نے نماز پڑھی فجر کی جب آپ نے سلام پھیرا تو پھر گئے اس میں رفع الیدین نہیں ہے۔

پانچویں حدیث (ترمذی: 1 87) میں فضل بن عباس سے روایت ہے وہ کہتے ہیں کہ رسول اللہ ﷺ نے فرمایا: نماز دو رکعت ہے ہر دو رکعت کے بعد تشہد پڑھ خشوع عاجزی اور مسکینی کے ساتھ پھر اپنے رب کی طرف ہاتھ اٹھا ہتھیلیوں کو اپنے منہ کی طرف کرتے ہوئے پھر کہہ اے رب اے رب جو ایسا نہ کرے وہ ناممکن ہے نکالا اس کو (احمد: 1 211) اور (4 167) میں سند اس کی ضعیف ہے ابو حاتم کے نزدیک حسن ہے جیسے حاشیہ نصب الرایہ: 2 145) میں راجح یہ ہے کہ یہ ضعیف ہے کیونکہ اس میں عبداللہ بن نافع بن العمیاء ہے اور وہ ضعیف ہے۔

چھٹی حدیث: دعائیں رفع الیدین کی عام حدیث سے استدلال کرتے ہیں اور کہتے ہیں کہ فرض نماز کے بعد دعا کرنا مرغوب فیہ جیسے کہ صحیح حدیث میں ہے "کونسی دعا زیادہ سنی جاتی ہے؟ فرمایا: فرض نمازوں کے بعد" اور فرض نمازوں کے بعد نص دعائیت ہے رسول اللہ ﷺ سے اور مطلق دعائیں ہاتھ اٹھانا سو (100) احادیث میں وارد ہے اور دعائیں ہاتھ اٹھانا آداب میں سے ہے تو ان دلائل کی وجہ سے ہم کہتے ہیں کہ فرض نمازوں کے بعد دعا کرنا بغیر التزام کے بدعت نہیں بلکہ جائز ہے اگر کوئی کرے تو حرج نہیں بلکہ تلخیص کے



ساتھ۔

میں کہتا ہوں: آپ کو معلوم ہو گیا کہ جو احادیث ذکر کی ہیں ضعیف ہیں۔ پھر دعا مطلق میں رفع الیدین کی احادیث ذکر کی ہیں (احسن الفتاویٰ: 2: 60) مطالعہ کے قابل تحقیق ہے۔

هذا ما عندي والله أعلم بالصواب

## فتاویٰ الدین الخالص

ج 1 ص 103

محدث فتویٰ